

اردو افسانے کے انتخابات پر ایک نظر

محمد نصر اللہ

لیکچر ار اردو، پی ایچ ڈی اسکالر

گورنمنٹ گوروناک پوسٹ گرینجوائیٹ کالج نکانہ صاحب

Abstract

This article casts a critical glance on the anthologies of Urdu short stories. In this article 57 anthologies of Urdu short stories have been explored and analyzed and an attempt has been made to seek the answers of such significant questions as: What is an anthology? What are different types of an anthology? Which anthologies might be dubbed as standard and which are not and on what basis? What is the importance of the literary worth of the compiler? Can the popularity and worth of a writer be measured from an anthology? Which short story writers have occupied more space in anthologies? Moreover the point that those short story writers who have got less space in the anthologies, but they relish a status of distinguished writer has also been discussed.

اردو افسانے کے انتخابات کا اجمالي جائزہ لینے سے قبل یہ مناسب ہوگا کہ لفظ انتخاب پر روشنی ڈال لی جائے۔

نوراللغات میں لفظ ”انتخاب“ کے لغوی معانی یہ بیان کیے گئے ہیں:

”۱۔ پسند کرنا، چنان، (جیسے) آپ کا انتخاب پسندیدہ ہے۔“

”۲۔ منتخب، چیدہ، (جیسے) آپ کا سب کلام انتخاب ہے۔“ (۱)

فرہنگ آصفیہ میں لفظ ”انتخاب“ کے معانی درج ذیل بیان کیے گئے ہیں:

”خلاصہ، لب لباب، چنان ہوا، چیدہ، سست، پھر، عطر۔“ (۲)

انگریزی زبان میں لفظ انتخاب کا ترجمہ Edit, Compile, Elect, Extract, Choice

Selection کیا جاتا ہے جبکہ انگریزی زبان میں انتحالوجی کا مطلب یہ لیا جاتا ہے کہ مختلف شاعروں اور نثر نگاروں کے فن پاروں میں سے پسندیدہ فن پاروں کو چن کر شائع کر دیا جائے۔ مثلاً کامفہوم یوں بیان کیا گیا ہے: Anthology میں Merriam Webster Dictionary

" : A published collection of writing (such as poems or short stories) by different authors.; A collection of work art or music." (3)

کامپیوٹر درج ذیل بیان کیا گیا ہے: Anthology میں Kitabistan Dictionary

" 1. Collection of poems or pieces of prose by different

writers.

بیاض، (ادلی کشکول، گلدسته، مجموعہ منتخب کلام، انتخاب

2. Selection from the works of same author. ". (4)

لفظ انتخاب کے مذکورہ مفہوم کو پیش نظر رکھتے ہوئے اردو کی شعری روایت کا مطالعہ کیا جائے تو معلوم ہوتا ہے کہ اردو کی شعری روایت میں ہمیں بیاض کی ایک شکل تو یہ نظر آتی ہے جو شعراء کے ذاتی ملکیت کے اور اس کی حیثیت رکھتی ہے یعنی جس میں شاعر اپنا کلام محفوظ کرتا ہے، لیکن بیاض ہی کی ایک صورت شعری انتخاب متعلق بھی ہوتی ہے جس میں شاعر خود اپنا کلام درج نہیں کرتا بلکہ اسے پسندیدہ شعراء کا کلام چن کر بیاض میں لکھتا ہے۔

اردو میں تذکرہ نگاری کی روایت پر نظر ڈالنے سے بھی معلوم ہوتا ہے کہ مختلف تذکرہ نگار اپنے پندیدہ شعر کے مختصر حالات و واقعات بیان کرنے کے ساتھ ساتھ ان کا منتخب کلام بھی تذکروں میں پیش کرتے تھے۔ ڈاکٹر عبدالatif بریلوی بھی اردو تذکروں کو بیاض نگاری کی صنف کے ساتھ ملاتے ہیں اور یہ سمجھتے ہیں کہ بیاض نگاری بھی سادہ قسم کے تذکرے ہی کی ایک صورت ہے:

”بیاض نویسی بھی تذکرے کی طرح ایک مقبول عام شغل تھا۔ جو لوگ عمدہ تذکرے نہ لکھ سکتے تھے وہ اپنے ذوق کی تشقی کے لیے بیاض اشعار بنایتے تھے جس میں اپنی پسند کے اشعار اور غزلیں، شاعر کے نام اور مختصر حالات کی قید سے جمع کر لیتے تھے۔۔۔۔۔ شعرا کے کلام کا انتخاب بھی ایک دل پسند چیز تھی۔ بہت سے صاحبان ذوق تمدیم جدید شعرا کے کلام کا عمدہ انتخاب خاص ترتیب کے ماتحت جمع کر لیا کرتے تھے جس کے ساتھ نہایت مختصر حالات شعرا کے دے دیے جاتے تھے مگر بعض اوقات صرف نام دماغاتا تھا۔“ (۵)

مذکورہ اقتباس کو پڑھ کر معلوم ہوتا ہے کہ اردو افسانے کے انتخابات کی روایت سے قبل بیاض نگاری اور تذکرہ نویسی کی شکل میں اردو میں شعری انتخابات کی روایت کا آغاز ہو چکا تھا اور اسی طرح نوآبادیاتی عہد میں مغربی

شاعری کے تراجم کی شکل میں بھی بعض انتخابات شائع ہونے کا سلسلہ شروع ہو چکا تھا، مثلاً اس حوالے سے محی الدین خلوت نے ۱۹۲۲ء میں ترجموں کا ایک انتخاب ”دواستغ“ کے نام سے مرتب کر کے شائع کیا۔ نوآبادیاتی عہد ہی میں نظم طباطبائی نے گرے کی نظم ”ڈبلیو ٹیئری“، کا ”گور غربیاں“ کے عنوان سے ترجمہ کیا، جسے بہت مقبولیت ملی، منظوم ترجمہ نگاری میں نظم طباطبائی کے علاوہ نادر کا کوروی، سورج زرائن مہر، اور سرور جہان آبادی جیسے متوجہین کے نام بھی قابل ذکر ہیں۔ یوں کہا جاسکتا ہے کہ اردو میں بیاض نگاری اور تذکرہ نویس کی شکل میں شعری انتخابات کے ساتھ ساتھ منظوم ترجمہ کے انتخابات کی روایت کے زیر سایہ ہی اردو افسانے کے انتخابات کی روایت کا آغاز ہوا۔ ڈاکٹر ناصر عباس نیرنے بھی اپنے پوسٹ ڈاکٹریٹ کے مطبوعہ مقاہلے ”ثقافتی شناخت اور استعاری اجاہ داری“ میں نوآبادیاتی عہد کے اردو نصابت کا مابعد نوآبادیاتی مطالعہ کرتے ہوئے ان نظموں کا تفصیل کے ساتھ ذکر کیا ہے جو نظمیں نصابت میں منتخب ہوتی تھیں۔ ان میں چند نظمیں انگریزی سے ترجمہ ہو کر نصابت میں منتخب ہوتیں اور چند نظمیں ان نظموں سے متاثر ہو کر لکھی جاتیں۔ جس طرح بیاضوں اور تذکروں میں شرعاً کے منتخب کلام کے ساتھ ساتھ ان کے مختصر حالات کا ذکر ملتا ہے اسی طرح اردو افسانے کے انتخابات میں بھی افسانہ نگاروں کی تخلیقات کے ساتھ ساتھ ان کے مختصر سوانح و ادبی حالات کا بھی تذکرہ ملتا ہے۔ لیکن ان مختصر سوانح و ادبی حالات کا ذکر ہر افسانے کے انتخاب میں نہیں ملتا بلکہ چند انتخابات ہی میں افسانوں کا انتخاب کرنے والوں نے منتخب افسانہ نگاروں کے حالات کا اور ان کے ادبی سفر کا جائزہ لیا ہے۔ یہ مختصر تعارف صرف ابتدائی اردو افسانے کے انتخابات ہی میں نظر نہیں آتا بلکہ موجودہ صدی میں ہونے والے بعض انتخابات میں بھی یہ صورت نظر آتی ہے۔ بعض انتخابات میں اگر افسانہ نگاروں کے حالات کا ذکر نہ بھی ملے تو عام طور پر کتاب کا آغاز تقریب، پیش نامہ، ابتدائی، پیش گفتار،

عرض مرتب، پیش لفظ، حرف آغاز، حرف اول، مقدمہ، دیباچہ، آغاز کتاب سے پہلے، کچھ اس کتاب کے بارے میں، مجھے کچھ کہنا ہے اپنی زبان میں، جیسے الفاظ سے ہوتا ہے اور مذکورہ عنوانات کے تحت لکھے جانے والے صفحات میں مرتب عام طور پر انتخاب سے متعلق مختصر ایا تفصیل اپنے خیالات کا اظہار کرتا ہے۔ اردو افسانے کے انتخابات پر نظر ڈالتے ہوئے سب سے پہلا سوال یہ ہے میں آتا ہے کہ اردو افسانے میں انتخابات کا آغاز کب ہوا؟ مذکورہ بیانات سے یہ بات تو معلوم ہو جاتی ہے کہ اردو افسانے میں انتخابات کا آغاز شعری انتخابات کی روایت کے زیر سایہ ہوا مگر یہ سوال اپنی جگہ پر موجود رہتا ہے کہ اردو افسانے کا پہلا انتخاب ہے کون سا؟ ڈاکٹر مرزا حامد بیگ کی تحقیق کے مطابق ”انگارے“ کا شمار اردو افسانے کے اولین انتخابات میں ہوتا ہے۔ انہوں نے اپنی کتاب ”اردو افسانے کی روایت“ میں اردو افسانے کے ابتدائی انتخابات سے لے کر موجود وہ دور تک پینتائیں انتخابات کی فہرست گوائی ہے جس میں ان کے نزدیک اردو افسانے کی اولین انتہائی انجگارے ہے۔

بقول مرحوم احمد بیگ:

”اُردو افسانے کی اولین انتحالوں“، انگارے، مرتبہ احمد علی (مطبوعہ ۱۹۳۲ء)۔“ (۲)

رقم کی تحقیق کے مطابق انگارے سے قبل بھی اُردو افسانے کا انتخاب شائع ہو چکا تھا جس کا ذکر مرزا حامد بیگ نے نہیں کیا۔ یہ انتخاب ۱۹۲۵ء میں ”شمع شبستان“ کے عنوان سے جہانگیر بک کلب چاکپوسواراں، لاہور سے شائع ہوا۔ اس انتخاب میں سات صفحے کے دیباچے کے علاوہ درج ذیل افسانہ نگاروں کے افسانے شامل ہیں۔

۱۔ سجاد حیدر بی اے۔ (نکاح ثانی) ۲۔ مولانا راشد الحیری (سارس کی تارک الوطنی) ۳۔ سلطان حیدر جوش (پھر بھی عمر قید) ۴۔ خواجہ حسن نظامی (مرزا غفل کی بیٹی) ۵۔ منشی پریم چند (بودھی کا کی) ۶۔ حکیم احمد شجاع بی۔ اے (گناہ کی رات) ۷۔ مولانا نیاز فتح پوری (محبت کی دیوی) ۸۔ لطیف احمد (میں ہوں اپنی شکست کی آواز) ۹۔ عبدالجید سالک بی اے (عشق کی دلہن) ۱۰۔ امتیاز علی تاج (ناپینا نوجوان) ۱۱۔ احمد شاہ بخاری۔ ایم۔ اے پترس (عشق کی خودکشی) ۱۲۔ عبدالی عابد بی۔ اے (گناہ کی قربانی) ۱۳۔ محمد الدین تاشیر ایم۔ اے (شیرا نفل) ۱۴۔ میاں محمد اسلم (کنوا) کے افسانے شامل ہیں۔

رقم یہ دعویٰ نہیں کرتا کہ مذکورہ انتخاب ہی اُردو افسانے کا پہلا انتخاب ہے، ممکن ہے اس سے قبل بھی اُردو افسانے میں کوئی انتخاب شائع ہوا ہو جس تک رقم کی رسائی نہ ہو سکی ہو۔

مگر رقم کی تحقیق کے مطابق ”شمع شبستان“، انتخاب کا شمار اُردو افسانے کے اولین انتخابات میں ہوتا ہے۔ اُردو افسانے کے انتخاب کا جائزہ لیتے ہوئے معلوم ہوتا ہے کہ اُردو افسانے کے انتخابات ایک ہی قسم کے نہیں ہیں بلکہ ان میں بڑی رنگاری نظر آتی ہے۔ مثلاً بعض انتخابات ایسے ہیں جو کسی ایک ہی افسانہ نگار کی تخلیقات کو پیش کرتے ہیں۔ ایسے انتخابات میں ایک ہی افسانہ نگار کے تمام افسانوں میں سے چند پسندیدہ افسانوں کا انتخاب کیا جاتا ہے اور اس پسندیدگی کا تعین مرتب کرتا ہے۔ عام طور پر یہ انتخابات درج ذیل عنوانات سے شائع ہوتے ہیں مثلاً منٹو کے بہترین افسانے، کرش چندر کے بہترین افسانے، پریم چند کے شاہکارے افسانے وغیرہ۔

بعض انتخابات ایک سے زیادہ افسانہ نگاروں کے فن پاروں کو پیش کرتے ہیں۔ ایسے انتخابات میں ہر افسانہ نگار کا عام طور پر ایک ایک افسانہ یادو دو افسانے ہی منتخب کیے جاتے ہیں۔ ان انتخابات کے عنوانات کی مثال یہ ہے مثلاً: میرا پسندیدہ افسانہ، مرتبہ بیشہرہندی، میرے پسندیدہ افسانے، مرتب: ڈاکٹر آصف ریاض قدیر یا اُردو ادب کے

لازوں افسانے مرتبہ: پروفسر صدیق شاہد وغیرہ۔

بعض انتخابات ایسے ہیں جنہیں افسانہ نگار خود اپنے ہی افسانوں میں سے منتخب کر کے شائع کرتا ہے۔ خود منتخب کردہ افسانوں کے انتخاب کے حوالے سے احمد ندیم قاسمی کی کتاب ”افسانے“ خود منتخب کردہ چالیس بہترین افسانے“ کی مثال دی جاسکتی ہے۔

بعض انتخابات معاصر ادب سے آگاہ کرنے کے لیے شائع کیے جاتے ہیں ان انتخابات کو عصری انتخابات کہا جاسکتا ہے۔ مثلاً ہم عصر اردو افسانہ، مرتبین: اے خیام۔۔۔ زاہد رشید، نیا اردو افسانہ ایک انتخاب، مرتبین: رام لال، اظہار عثمانی یا ۱۹۴۷ء کے منتخب افسانے، مرتب ریاض احمد چودھری وغیرہ۔

بعض انتخابات مختلف رسائل میں چھپنے والے افسانہ نگاروں کی تخلیقات کو سامنے لاتے ہیں۔ ایسے انتخابات رسالوں کے ناموں ہی سے شائع ہوتے ہیں۔ مثلاً راوی افسانے، مرتب: پروفیسر صابر لودھی، یا یادوں اردو کے منتخب افسانے، مرتب: زبیر رضوی، محمود سعیدی۔ کسی مخصوص موضوع کو عنوان بنا کر صرف اسی موضوع سے متعلق بھی اردو افسانے میں انتخاب شائع ہو جکے ہیں مثلاً، ”محبت کے افسانے“، ”مرتب و انتخاب: آصف فرنخی، ایسا ہی انتخاب ہے جس میں صرف محبت کے موضوع پر لکھی گئی کہانیاں، ہی شامل کی گئی ہیں۔ ”نسوانی آوازیں“، ”مرزا حامد بیگ“ کا منتخب کردہ اپنی نوعیت کا اہم انتخاب ہے جس میں صرف خواتین کے افسانوں کو شامل کیا گیا ہے۔ اس انتخاب میں چوبیس خواتین افسانہ نگاروں کو جگہ ملی ہے۔

بعض انتخابات نصابی ضرورتوں کے پیش نظر شائع کیے جاتے ہیں مثلاً ڈاکٹر سلیم اختر کا انتخاب ”چھ افسانے مع فرہنگ“، اس حوالے سے قابل ذکر ہے۔ اس انتخاب میں شامل چھ افسانے لندن یونیورسٹی کے اے لیول کے طلبہ کے اردو زبان کے نصاب میں شامل ہیں۔

تجاری مقاصد کو مدد نظر کر شائع ہونے والے انتخابات شائع کرنے کے پچھے کسی نہ کسی حد تک تجارتی مقصد کا رفرما ہوتا ہے مگر یہ بات بڑی اہمیت کی حامل ہے کہ کوئی انتخاب تجارتی مقاصد پورا کرنے کے ساتھ ساتھ بیک وقت معیاری بھی ہو۔ اس حوالے سے مطبوعات شیخ غلام علی ایعاز منز والوں کی طرف سے شائع کردہ انتخاب ”سات ادیب، سات افسانے“، اپنی نوعیت کا اہم انتخاب ہے۔

اردو افسانے میں انتخابات کی ایک شکل ایسی بھی ملتی ہے کہ بعض مرتبین نے صرف افسانوں کا انتخاب کیا ہے بلکہ افسانوں پر تقيیدی جائزہ بھی پیش کیا ہے۔ اس حوالے سے ”اردو افسانہ تجزیہ“ کے عنوان سے پروفیسر حامدی کاشمیری کا انتخاب اہم اور منفرد انتخاب ہے۔ حامدی کاشمیری اس انتخاب میں شامل افسانوں کی اہمیت کے متعلق یوں رقم طراز ہیں:

”میں نے دورانِ مطالعہ اس افسانے کا انتخاب کیا ہے جو میرے نزدیک حتی الام کانفن کے تلقین تقاضوں کی تکمیل کرتا ہے۔ اپنے مطالعے کی بنابر صمنا مجھے یہ کہنے میں تالم نہیں کہ ہمارے افسانہ نگاروں کے پیشتر افسانے فی اعتبار سے کمزور ہیں اور ایسے افسانوں کی تعداد کم ہے جو تحقیقی تکمیلیت سے بہرہ مند ہیں۔“ (۷)

عام قاری اور کہانی کے درمیان جو فاصلہ بڑھتا جا رہا ہے اس فاصلے کو کم کرنے کی کوشش احمد اسلام احمد نے ”یہ افسانے“ کے عنوان سے انتخاب شائع کر کے کی۔ اس انتخاب میں بھی کہانی کے صرف انتخاب ہی پر اکتفا

نہیں کیا گیا بلکہ اس سے ایک قدم آگے بڑھ کر کہانی کا آسان مختصر اور جامع الفاظ میں تحریر کر کے قاری کے لیے کہانی کی تفہیم کے حوالے سے سہولت پیدا کرنے کی کوشش کی گئی ہے۔ اسی طرح ”اردو کے افسانے“ ڈاکٹر اور گز نیب عالمگیر کے انتخاب میں افسانوں کو منتخب کرنے کے ساتھ ساتھ ان پر تقدیمی جائزہ بھی پیش کیا گیا ہے۔

مذکورہ اقسام کو مد نظر کر کر اردو افسانے کے انتخابات کا جائزہ لیا جائے تو معلوم ہوتا ہے کہ اردو افسانے کے انتخابات میں یکسانیت کے بر عکس نوع پایا جاتا ہے۔ انتخاب کرنے والوں نے ایک ہی ڈاگر پر چل کر افسانوں کا انتخاب نہیں کیا بلکہ ایک سے زیادہ زاویوں کو پیش نظر رکھتے ہوئے اردو افسانے کے انتخابات کیے۔ مثلاً کوئی مرتب اپنے لیے کسی ایک افسانہ نگار کو چلتا ہے تو کوئی ایک سے زیادہ کوئی معاصر ادب کی جملکیاں دکھانے کی کوشش کرتا ہے تو کوئی کسی ایک مخصوص عہد کی۔ کوئی نئے اردو افسانے کا منظر نامہ پیش کرنے کی کوشش کرتا ہے تو کوئی نسوانی آوازوں کو قارئین تک پہنچانے کے جتن کرتا ہے۔ کوئی محبت کے موضوع پر لکھی گئی کہانیاں سمجھا کرتا ہے تو کوئی ان کہانیوں کو ایک ایسے ہار میں پروتا ہے جن میں کرداروں کے لاشوری ہیجانات نمایاں ہو سکیں۔ اگلا سوال یہ ہے کہ انتخابات کیوں ہوتے تھے اور کیوں ہوتے چلے آرہے ہیں؟ اور اردو افسانے میں کس قسم کے انتخابات نے زیادہ رواج پایا؟

اردو افسانے میں انتخابات کی سب سے زیادہ رواج پانے والی قسم وہ ہے جس میں ایک انتخاب میں ایک سے زیادہ افسانہ نگاروں کا ایک ایک افسانہ شامل کر دیا جاتا ہے۔ یہ انتخابات عام طور پر ادب کے عام قارئین کے لیے ہوتے ہیں۔ ایسے قارئین جن کے پاس مطالعہ کے لیے وقت تو کم ہوتا ہے مگر اس کے باوجود ادب کا تھوڑا بہت ذوق رکھنے کی وجہ سے کبھی کبھار وہ کتاب اٹھالیتے ہیں جسے پڑھ کر وہ اپنے فارغ اوقات میں لطف انداز ہو سکیں۔ انھیں ایک افسانہ نگار کے تمام افسانے پڑھنے کے بجائے ایک سے زیادہ افسانہ نگاروں کے منتخب افسانے جب ایک ہی کتاب میں مل جاتے ہیں تو ان کا نہ صرف ایک اچھی کہانی پڑھنے کا، بلکہ ایک ہی کتاب میں ایک سے بڑھ کر ایک اچھی کہانیاں پڑھنے کا شوق پورا ہو جاتا ہے۔ ایسے انتخابات شائع ہونے کی صورت میں عام قارئین کا کتب بینی کا شوق بھی پورا ہو جاتا ہے، پبلش کا مقصد بھی پورا ہو جاتا ہے اور اگر وہ انتخاب کسی پبلشر کے بجائے کسی مرتب نے ترتیب دیا ہو جو کہ اکثر ایسا ہی ہوتا ہے تو اس کے حصے میں بھی مزید ایک کتاب کا اضافہ ہو جاتا ہے۔ اردو افسانے کی ابتداء سے لے کر موجودہ عہد تک انتخابات کے شائع ہونے کا جو سلسلہ جاری و ساری ہے اس کے پیچے عام طور پر ایک تو پبلش کے تجارتی مقاصد ہوتے ہیں جبکہ دوسرا وجہ کی مرتب کا تھوڑی سی محنت اور دلچسپی کے نتیجے میں ایک نئی کتاب کا مرتب کھلا کر شہرت حاصل کرنا ہے۔ اور آخری اہم وجہ تو ان قارئین کی دلچسپی اور ذوق ہے جو کم وقت میں زیادہ اچھی کہانیاں پڑھنے کا شوق رکھتے ہیں۔

مذکورہ بحث کو مد نظر کر انتخابات کی ادبی افادیت پر غور کیا جائے تو معلوم ہوتا ہے کہ انتخابات کی ادبی اہمیت دیگر تحقیقی، تحقیقی اور تقدیمی کاوشوں کے مقابل محدود ہے لیکن انتخابات کی جس قدر بھی ادبی افادیت پہنچتی ہے اس سے بھی انکار نہیں کیا جاسکتا۔

درحقیقت انتخابات کی قدر و قیمت کا انحصار اس بات پر ہے کہ انتخاب کرنے والا ہے کون؟ یعنی افسانے کا عام قاری ہے یا پھر ایسا نقاد جس کی نظر نہ صرف پورے اردو افسانے پر ہو بلکہ اس نے عالمی افسانے کا بھی بھر پور مطالعہ کر رکھا ہو۔

اگر کوئی افسانے کا بڑا پار یکجہا انتخاب کرتا ہے تو ایسی صورت میں وہ نہ صرف انتخابات کی اہمیت کو بڑھاتا ہے بلکہ عام و خاص قارئین پر احسان کرتا ہے۔ ایک معیاری انتخاب کرنے کے لیے جہاں کسی ادیب کا وسیع المطالعہ ہونا ناجائز ہے وہاں اس سے بھی اہم اور کٹھن مرحلہ غیر جانبداری کا ہے۔ اردو افسانے کے انتخابات کرتے ہوئے انتخاب کرنے والے کس حد تک جانبداری کا شکار ہوئے ہیں اس حوالے سے مرحوم احمد بیگ یوں رقم طراز ہیں:

”اب تک شائع شدہ اردو افسانوں کی اکثر انتخابی جیز ایک سرسری نظر ڈالنے پر ہی اس بات کا ثبوت فراہم کر دیتی ہیں کہ مرتبین، افسانہ نگاروں کا چنانہ کرتے وقت اپنی مخصوص گروہ بن دیوں، مخصوص نظریات اور افسانہ نگاروں سے قربت کے بوجھ کو نہ سہار سکے۔ مثلاً اردو افسانے کی اولین انتخابی ”انگارے“، مرتبہ احمد علی (مطبوعہ ۱۹۳۲ء) میں محمود الظفر کی شمولیت، انگریزی میں شائع ہونے والی ہندوستانی افسانوں کی اولین انتخابی ”Indian short Stories“ مرتبہ: ڈائلک راج آند (مطبوعہ ۱۹۳۶ء) میں عطیہ حبیب اللہ کی شمولیت، بشر ہندی کی مرتبہ کردہ انتخابی ”میرا پسندیدہ افسانہ“ میں دیوانہ مصطفیٰ آبادی شیلا سمیر کی شمولیت مخصوص نظریات اور گروہ ہندی کا شاخہ افسانہ ہے اور یہ سلسلہ تا حال جاری ہے۔“ (۸)

جہاں اہم تخلیق کاروں کو نظر انداز کر کے ذاتی پسند کے پیش نظر غیر اہم تخلیق کاروں کو اہمیت دینا معیاری انتخابات کی راہ میں رکاوٹ کا سبب بنتا ہے وہاں صرف معروف افسانہ نگاروں کے معروف افسانوں ہی کو منظر کھ کر انتخابات شائع کرنا بھی معیاری انتخابات کے میدان میں کوئی بڑا کارنامہ نہیں بن پاتا۔ مثلاً چند سابقہ انتخابات کو سامنے رکھ کر ذرا سی روبدل کر کے ایک نیا انتخاب چھاپ دینا انتخابات کی اہمیت کو ادب کے سنجیدہ قارئین کے لیے تو کم کرتا ہی ہے، ساتھ ہی ایسے انتخابات عام قارئین کو بھی بعض اوقات اس لیے متاثر نہیں کر پاتے کیونکہ ایسے انتخابات میں شامل افسانے ان کی نظر وہ سے پہلے ہی گزر چکے ہوتے ہیں۔ لیکن اگر کوئی مرتبہ مذکورہ عمل کے برکس کسی معروف یا غیر معروف افسانہ نگار کا کوئی بڑا افسانہ سامنے لے کر آتا ہے تو یہ یقیناً اس کا کمال ہو گا، بہ شرط کہ وہ اس سے قبل قارئین کی نظر وہ سے او جھل ہو۔ یعنی کسی نئے افسانہ نگار کو دریافت کرنا یا کسی معروف افسانہ نگار کا پہلے ہی سے شائع شدہ وہ افسانہ دریافت کرنا، جو ہو تو عظیم فن پارہ، مگر اس پر وقت نے کچھ دھول بھادی ہو، اس دھول کو فن پارے سے ہٹا کر اسے اس کے اصل منصب پہنچانے کا عمل نہ صرف مرتب کا کمال ہو گا بلکہ یہ عمل بڑی حد تک ادب کے قارئین کے لیے انتخابات کی اہمیت کو بڑھانے والا عمل ثابت ہو سکتا ہے۔ اس نقطہ نظر سے اردو افسانے کے انتخابات کا جائزہ لیا جائے تو عام طور پر ایسے انتخابات کی تعداد کم ہی نظر آتی ہے۔ مگر پھر بھی یہ بات اپنی

گلہ پر اہمیت کی حامل ہے کہ اردو افسانے میں بعض انتخابات ایسے ہیں جنہوں نے انتخابات کے اعتبار کو بڑھایا ہے۔ مثلاً ان انتخابات میں اطہر پرویز کا مرتبہ ”عہد ساز افسانے“ اردو افسانے کا ایک معتمر انتخاب ہے۔ اس انتخاب کی مقبولیت اور معیار کا اندازہ اس بات سے بھی لگایا جاسکتا ہے کہ اکیسویں صدی کے آغاز میں بیسویں صدی کے معیاری افسانے پر نظرڈالی گئی تو ہندوستان اور پاکستان میں دو ادبی رسائل کے ذریعے عوامی سٹھ پر درودے کرائے گئے۔

ہندوستان میں افسانے کے حوالے سے یہ سروے زیرِ رضوی نے اپنے رسالہ ”ذہن جدید“ میں جبکہ پاکستان میں یہ سروے شاہد شیدائی نے اپنے رسالہ ”کاغذی پیہ، ہن“ میں کرایا۔

بقول انور سدید:

”ایک صدی کے وسیع تراجم میں اردو ادب میں پہلی مرتبہ عوامی سٹھ پر دو ”سروے“ ہندوستان اور پاکستان کے دو ادبی رسائل نے کرائے، ہندوستان میں یہ سروے زیرِ رضوی نے اپنے رسالہ ”ذہن جدید“ میں اور پاکستان میں شاہد شیدائی نے ایک بالکل نئے ادبی رسالہ ”کاغذی پیہ، ہن“ میں کرایا لیکن ان دونوں رسائل کے سروے کا تنازع مختلف تھا۔“ (۹)

ہندوستان کے سروے میں ۱۔ مشی پریم چند، ۲۔ غلام عباس، ۳۔ سعادت حسن منٹو، ۴۔ اشفاق احمد، ۵۔ راجندر سنگھ بیدی، ۶۔ عصمت چفتائی، ۷۔ قرۃ العین حیدر اور ۸۔ انتظار حسین کے افسانوں کو منتخب کیا گیا۔ مذکورہ آٹھ ناموں میں منتو اور راجندر سنگھ بیدی کے ایک کے بجائے دو دو افسانوں کو منتخب کیا گیا۔ جبکہ پاکستان میں جن دس افسانہ نگاروں کو منتخب کیا گیا ان میں ۱۔ سعادت حسن منٹو، ۲۔ راجندر سنگھ بیدی، ۳۔ احمد ندیم قاسمی، ۴۔ محمد منشایاد، ۵۔ کرشن چندر، ۶۔ اشفاق احمد، ۷۔ غلام عباس، ۸۔ ممتاز مفتی، ۹۔ غلام الشقین نقوی، اور ۱۰۔ انتظار حسین کا نام شامل ہے۔ مذکورہ سروے کو مد نظر کر کر اطہر پرویز کے انتخاب پر نظرڈالی جائے تو معلوم ہوتا ہے کہ انہوں نے جن تیرہ افسانہ نگاروں کو منتخب کیا ہے اُن میں ہندوستان میں مقبول ہونے والے آٹھ کے آٹھ افسانہ نگار شامل ہیں بلکہ قریب قریب اکیسویں صدی کے آغاز میں ہندوستان میں ہونے والے سروے کے نتیجے میں جو افسانے منتخب کیے گئے وہی افسانے اطہر پرویز نے بھی سن ۱۹۷۶ء میں منتخب کیے تھے۔ مثلاً مذکورہ فہرست کو مد نظر رکھ کر اطہر پرویز کے انتخاب میں شامل افسانوں پر نظرڈالی جائے تو وہ درج ذیل ہیں:

۱۔ پریم چند (کفن) ۲۔ غلام عباس (آنندی) ۳۔ سعادت حسن منٹو (ٹوبہ ٹیک سنگھ) ۴۔ اشفاق احمد (گذریا) ۵۔ راجندر سنگھ بیدی (اپنے دُکھ مجھے دے دو، ۶۔ عصمت چفتائی (چوچی کا جوڑا) ۷۔ قرۃ العین حیدر (ہاؤ سنگ سوسائٹی) ۸۔ انتظار حسین (زرد کتا)۔

ہندوستان کے سروے کے مطابق جن آٹھ افسانہ نگاروں کے افسانوں کو شامل کیا گیا۔ اس انتخاب میں

نہ صرف وہ آٹھ کے آٹھ افسانہ نگار شامل ہیں بلکہ مساوئے دو افسانوں کے وہی افسانے بھی اس انتخاب کا حصہ بنے۔

اسی طرح پاکستانی سروے کے نتیجے میں جو نام سامنے آتے ہیں ان میں سے کرشن چندر، متاز مفتی، احمد ندیم قاسمی، منشیاں اور غلام اشقلین نقوی کے نام ہیں جو ہندوستانی سروے میں تو شامل نہیں تھے جبکہ پاکستان میں ان کی مقبولیت میں اضافہ ہوا ہے۔ اطہر پرویز کے انتخاب میں مذکورہ پانچ ناموں میں سے تین نام کرشن چندر (مہالکشمی کا پل)۔ متاز مفتی (آپ) اور احمد ندیم قاسمی کا (ریس خانہ) شامل ہیں۔ یعنی اطہر پرویز نے جن تیرہ افسانہ نگاروں کو منتخب کیا ہے اُن میں سے گیارہ افسانہ نگاروں ہیں جو اکیسویں صدی کے آغاز میں ہونے والے ہندوستانی اور پاکستانی سروے کے نتیجے میں سامنے آئے ہیں۔ یعنی ۱۹۷۶ء میں ہونے والا یہ انتخاب بغیر کسی سروے کے ان تمام افسانہ نگاروں کو اپنے اندرجہ دیتے ہوئے دکھائی دیتا ہے جنہیں آنے والے کل نے بھی اپنا ہم داستان بنایا ہے۔

اردو کے معیاری انتخابات میں ڈاکٹر مرزا حامد بیگ کا انتخاب: ”پاکستان کے شاہکار اردو افسانے“ بھی اہم انتخاب ہے جس میں پاکستان کے افسانہ نگاروں ہی کو شامل کیا گیا ہے۔ اہم انتخاب ہے جس میں ”نسوانی آوازیں“ کے عنوان سے شائع ہونے والا انتخاب ۲۲ خواتین افسانہ نگاروں کی تخلیقات کا احاطہ کرتا ہے۔ یہ انتخاب بھی اپنی نوعیت کا منفرد انتخاب ہے۔ اسی طرز کا ایک انتخاب ڈاکٹر طاہر تونسوی نے بھی ”صنف نازک کی کہانیاں“ کے عنوان سے شائع کیا، جس میں خواتین افسانہ نگاروں کو جگہ دی گئی۔

گوپی چند نارنگ، ارتشی کریم اور اسلام جمشید پوری کا ”آزادی کے بعد اردو افسانہ“ کے عنوان سے شائع ہونے والا انتخاب ہندوستانی افسانہ نگاروں کی اہم کہانیوں کو سامنے لانے والا عمدہ انتخاب ہے۔ اس انتخاب میں ایک بھی پاکستانی افسانہ نگار شامل نہیں ہے پروفیسر حامدی کاشمیری کا اردو افسانہ — تجزیہ — کے عنوان سے شائع ہونے والا انتخاب بھی معیاری انتخاب ہے جس میں ہندوستانی اور پاکستانی دونوں افسانہ نگاروں کو جگہ ملی ہے۔ آصف فرنخی کا ”محبت کے افسانے“ کے عنوان سے شائع ہونے والا انتخاب اپنے عنوان کی اہمیت کے پیش نظر بھی منفرد انتخاب ہے اور اس میں جن افسانہ نگاروں کی جو تخلیقات شامل کی گئی ہیں وہ بھی محبت کے موضوع پر لکھی جانے والی عمدہ کہانیاں ہیں۔

محمد حسن عسکری کا مرتبہ ”میرا بہترین افسانہ“ وہ انتخاب ہے جو ۱۹۳۳ء یعنی جنگ کے زمانے میں شائع ہونے والا انتخاب ہے۔ اس انتخاب کے دیباچے میں محمد حسن عسکری لکھتے ہیں:

”اس مجوعے کی قدر و قیمت بلکہ چند سال بعد اس کے پڑھے جانے کا امکان تک اس پر مختص ہے کہ جنگ ہماری دنیا کے ساتھ کیا کرتی ہے۔ ہم مجبور ہیں کہ ہر موجودہ چیز کو ایک غیر لائقی اور بے

شکل مستقبل کی روشنی میں دیکھیں۔” (۱۰)

گمراہی دیباچے کے آخر پر وہ لکھتے ہیں:

”میر اعلان نامہ Gauguin کے الفاظ میں حاضر ہے: ”آرٹ تو فریخ کی خاطر؟ کیوں نہیں؟

آرٹ زندگی کی خاطر؟ کیوں نہیں؟ آرٹ آرٹ کی خاطر کیوں نہیں؟ جب تک وہ آرٹ ہے اس

سب سے کیا ہوتا ہے۔“ چنانچہ اس مجموعے کے انسانوں کو بھی آپ اسی نظر سے جانچیے۔“ (۱۱)

مذکورہ اقتباسات کو پڑھ کر معلوم ہوتا ہے کہ یہ انتخاب جنگ کے زمانے میں شائع ہونے کے باوجود بھی آرٹ کو فریخ کی خاطر، زندگی کی خاطر اور آرٹ کی خاطر وقف کرتا ہوا نظر آتا ہے، بھی بات اس انتخاب کی خاص

بات ہے، اس انتخاب میں

افسانہ نگاروں کے مختصر حالاتِ زندگی بھی شامل ہیں، دلچسپ بات یہ ہے کہ وہ ان کی اپنی ہی زبانی بیان کیے گئے ہیں۔

انتظار حسین اور آصف فرنجی کا انتخاب ”پاکستانی کہانیاں (پاکستانی افسانے کے پچاس سال)“ ایک ایسا انتخاب ہے جسے قومی کہانیوں کا انتخاب بھی کہا جا سکتا ہے کیونکہ اس میں اردو کہانیوں کے علاوہ سندھی، پنجابی، سراۓیکی، پشتون اور بلوچی کہانیاں بھی شامل کی گئی ہیں۔ محمد حسن عسکری کے مذکورہ انتخاب کی طرح اس انتخاب کو بھی ادبی معیارات کو ملحوظ رکھتے ہوئے شائع کیا گیا ہے۔ مثلاً انتظار حسین اس انتخاب کے دیباچے میں اسی حوالے سے پوں رقم طراز ہیں:

”کوشاں یہ کی گئی ہے کہ ادبی معیارات کو ملحوظ رکھتے ہوئے ان سب گنوں کو سینٹا جائے جو ان پچاس برسوں میں پاکستانی افسانے میں پروان چڑھے ہیں اور یہ کہ اردو افسانے کے ساتھ پاکستان کی دوسری زبانوں میں افسانے نے جو شکل لکھا ہے اسے بھی ملحوظ رکھا جائے۔“ (۱۲)

اسی طرح ڈاکٹر آصف ریاض قدری کا مرتبہ انتخاب ”میرے پسندیدہ افسانے“، ایسا انتخاب ہے جس میں احمد ندیم قاسمی کا افسانہ ”گند اسما“، اشFAQ احمد کا ”گڈ ریا“، راجندر سنگھ بیدی کا ”لا جونت“، اور سعادت حسن منشو کا ”ٹوبہ ٹیک سنگھ“، وہ افسانے ہیں جن میں بر صغیر کی تقسیم اور اس دور میں ہونے والے فسادات کو موضوع بنایا گیا ہے۔ گوکہ یہ انتخاب ۲۰۱۲ء میں شائع ہوا گر اس کے باوجود بر صغیر کی علیحدگی کے موضوع پر لکھے گئے یہ افمانے اُس زمانے کی یادوں کو آج کے قارئین تک بھی منتقل کر رہے ہیں۔

شفیق مرزا اور عفیف طحہ کا مرتبہ انتخاب ”دھنک“، بھی اس حوالے سے اہمیت کا حامل ہے کہ اس میں آج کے تگ نظر اور فرقہ واریت پھیلانے والے مبلغین کو نظر کا نشانہ بنایا گیا ہے، غلام عباس کا یہ افسانہ یوں تو کئی عشرے پہلے لکھا گیا ہے مگر یہ کافی دیر تک پاکستان میں شائع نہیں ہوسکا، مگر اب اس کا شائع ہونا موجودہ عہد کے لیے ایک نوید ہے، تاکہ ریا کا مردم ہبی انسانوں کی صورتحال سے دنیا واقف رہے اور ان کی حقیقت کو صحیح میں دھوکا نہ کھائے۔ افسانہ

دھنک سے متعلق شفیق مرزا اس انتخاب کے دیباچے میں لکھتے ہیں:

”یہ ہمارے آج ہی کی تصویر ہے اور امر واقع یہ ہے کہ غلام عباس نے جس تینھے انداز میں اس افسانے میں ہمارے جدید معاشرت کی ڈائیکیشن کی ہے وہ انھی معاملات کے گروں اور ہڈیوں تک پہنچ جانے والا زہر میں بجھا ہوا قلم کر سکتا تھا جس کا آج تک کوئی بدل پیدا نہیں ہو سکا۔“ (۱۳)

مذکورہ اقتباس کی روشنی میں یہ کہا جاسکتا ہے کہ اس انتخاب کا عنوان ”دھنک“ ہونا اور پھر اس انتخاب میں اس افسانے کو مرکزی حیثیت ملنا اس بات کی عکاسی کرتا ہے کہ یہ انتخاب موجودہ زمانے کے تقاضوں کو منظر رکھ کر شائع کیا گیا ہے۔

گوکہ بہت سے انتخابات عام طور پر تجارتی مقصد کے پیش نظر ترتیب دیے جاتے ہیں مگر ایسے انتخابات بھی اردو میں موجود ہیں جن میں شامل افسانے تو پبلیشرز کی طرف سے منتخب کیے گئے مگر اس کے باوجود وہ عمده انتخاب ہیں۔ مثلاً انھی میں سے ایک انتخاب ”سات ادیب، سات افسانے“ کے عنوان سے ملتا ہے جسے مطبوعات شیخ غلام علی نے شائع کیا۔

مذکورہ انتخابات کے حوالے سے یہ سوال ڈھنک میں پیدا ہوتا ہے کہ یہ انتخابات آخر کس بنیاد پر اردو کے معیاری انتخابات ہیں؟ اس کی دو وجہات قابل ذکر ہیں۔ ایک تو یہ کہ ان کے مرتبین کی نہ صرف اردو افسانے پر گہری نظر ہے بلکہ انھوں نے عالمی افسانے کا مطالعہ بھی کر رکھا ہے، دوسرا وجہ یہ ہے کہ ان مرتبین نے صرف انھی افسانوں کو اپنے انتخابات میں جگہ نہیں دی، جنھیں عام طور پر ہر انتخاب میں جگہ مل جاتی ہے اور جن افسانوں کو اردو افسانے کے قارئین پہلے ہی کئی انتخابات میں پڑھ چکے ہوتے ہیں بلکہ انھوں نے اپنے انتخابات میں ان افسانوں کو بھی دریافت کر کے شامل کیا، جو اپنی اہمیت کے پیش نظر عمده تو بہت تھے گر عالم قارئین کی اُن تک رسائی نہیں ہو پائی تھی، یعنی مقبول افسانوں کو منتخب کرنے کے بجائے غیر مقبول مگر اہم افسانوں کو دریافت کرنے کا عمل مندرجہ بالا انتخابات کو معیاری انتخابات کی صفت میں لاکھڑا کرتا ہے۔

خالصتاً تجارتی مقاصد کے پیش نظر ہونے والے انتخابات کی تعداد زیادہ ہے۔ عام طور پر ایسے انتخابات ایک ہی مرتب عنوان بدل کر دو تین افسانے بدل کر اور ایک آدھے صفحے کا دیباچہ کر شائع کر دیتا ہے۔ اس حوالے سے کئی نام ہیں۔ مثلاً شہزاد حسین نے ۱۹۹۲ء میں ”افسانے“ کے عنوان سے ایک انتخاب شائع کیا تو اسی سال میں ”منتخب افسانے“ کے عنوان سے پھر ایک انتخاب شائع کر دیا۔ اسی طرح انھوں نے ”افسانے ہی افسانے“ کے عنوان سے ایک انتخاب شائع کیا جن کا مقصد محض تجارتی ہی معلوم ہوتا ہے۔ معیاری وغیر معیاری انتخابات کے علاوہ ایسے انتخابات کی اہمیت سے بھی انکار نہیں کیا جاسکتا کہ جن انتخابات نے کسی نہ کسی صورت اپنے زمانے پر اثر انداز ہونے کی کوشش کی ہے، ایسے ہی انتخابات میں سے ایک انتخاب اُنگارے ہے جسے ۱۹۳۲ء میں سجاد نظیر نے مرتب کیا۔ یہ انتخاب ادب کے عام قارئین کی توقعات کو منظر رکھ رکھنہیں شائع کیا گیا، بلکہ اس انتخاب میں شامل کہانیاں اپنے

زمانے کی تہذیبی اور سماجی اقدار سے بغاوت کی عکاسی کرتی نظر آتی ہیں، اس انتخاب میں شامل افسانہ نگاروں میں سجاد ظہیر، رشید جہاں، احمد علی اور محمود الظفر کی کہانیاں سماجی رجعت پسندی اور دنیا نویسیت کے خلاف علم بغاوت بلند کرتی ہوئی نظر آتی ہیں۔ یہی وجہ ہے کہ ”انگارے“ اپنی اشاعت کے بعد جلد ۱۹۳۳ء میں ضبط ہو گیا۔ انتخابات ہی کے حوالے سے یہ سوال بھی اپنی جگہ پر اہم ہے کہ انتخابات عام طور پر کس قسم کے قارئین کے لیے ہوتے ہیں؟

شعری ذوق کا معاملہ ہو یا افسانوی وغیر افسانوی نثر کا مطالعہ ہو، ادب کا سنجیدگی کے ساتھ مطالعہ کرنے والے قارئین، عام طور پر اپنے ذوق کی آبیاری کے لیے انتخابات پر انحصار نہیں کرتے بلکہ شاعری یا فکشن کی کتب کا تفصیلی طور پر یا کلی سطح پر مطالعہ کرنے کو ترجیح دیتے ہیں۔ اور بالعموم ایسے قارئین ہی شاعری یا افسانے کا بہترین انتخاب کرنے کی صلاحیت رکھتے ہیں جنہوں نے ادب کا مختصر امطالعہ کرنے کے بجائے جامع مطالعہ کیا ہو، اس لیے مذکورہ بیان کی روشنی میں کہا جاسکتا ہے کہ انتخابات عام طور پر ادب کے اُن قارئین کے لیے ہوتے ہیں جو پاپ لٹریچر پڑھنے کے شائق ہوتے ہیں۔ ادب جن کا جزو قوتی مشغله ہوتا ہے۔ جنہوں نے ادب کا مطالعہ صرف عارضی لطف کے لیے کرنا ہوتا ہے۔ ایسے قارئین کسی بھی فن پارے کے مطالعے کے بعد اس پر تقدیم کرنے کے عمل سے اپنے آپ کو بری الذمہ سمجھتے ہیں۔ زیادہ سے زیادہ ان سے تاثراتی تقدیم کی توقع کی جاسکتی ہے وہ بھی فقط زبانی کلامی۔

مختصر اکہا جاسکتا ہے کہ انتخابات عام طور پر ادب کے عام قارئین کے لیے ہوتے ہیں مگر یہ کوئی حقیقتی رائے نہیں ہے۔ انتخابات سے ادب کے وہ قارئین بھی لطف انداز ہو سکتے ہیں جو ادب کا مستقل بنیادوں پر مطالعہ کرتے ہیں اور جن کا مقصد ادب سے لطف اندازی کے عمل سے ایک قدم آگے بڑھ کر بصیرت حاصل کرنا ہوتا ہے۔ یہ بڑی حد تک انتخاب کی نوعیت پر مختص کرتا ہے کہ انتخاب کس معیار کا ہے۔

جہاں بات انتخابات کے قارئین کی ہوئی ہے وہاں انتخابات کے پیش نظر ان ادیبوں کی شہرت سے متعلق بھی بات ہو جانی چاہیے جو انتخابات کے شائع ہونے کا بنیادی ذریعہ بنتے ہیں۔ یعنی ایک سوال تو ہے کہ کیا انتخابات کے ذریعے کسی ادیب کی اہمیت اور شہرت کا اندازہ لگایا جاسکتا ہے؟ اور دوسرا سوال یہ ہے کہ اردو افسانے کے انتخابات میں کن کن افسانہ نگاروں کو زیادہ جگہ ملی ہے؟

جہاں تک پہلے سوال کا تعلق ہے کہ انتخابات کے ذریعے کسی ادیب کی اہمیت اور شہرت کا اندازہ لگایا جا سکتا ہے؟ تو اس حوالے سے ادیب کی شہرت کا انحصار بڑی حد تک اس بات پر ہے کہ اُس کو منتخب کرنے والا مرتب کون ہے؟ اگر تو کسی افسانہ نگار کو ادب اور خاص طور پر افسانے کے متعلق گہر اتھری شعور رکھنے والا مرتب منتخب کرتا ہے تو لازمی طور پر اُس مرتب کے علمی و ادبی مقام و مرتبے کا منتخب ہونے والے افسانہ نگار کی شہرت پر اثر پڑے گا لیکن یاد رہے کہ اصل میں مرتب سے بھی زیادہ اہمیت فنا کار کے اپنے فن کی ہوتی ہے جو اُس کی مقبولیت کا سبب بنتا ہے۔

انتخابات کے ذریعے کسی بھی ادیب کی مقبولیت کا فیصلہ کرنے میں وہ قارئین اور بالخصوص نقاد بھی حصہ لیتے ہیں جو انتخابات کا مطالعہ کرتے ہیں۔ یعنی اگر انتخابات کا مطالعہ ناقدین اور اعلیٰ تنقیدی شعور رکھنے والے قارئین کریں اور اس حوالے سے اپنی پسند اور ناپسند کے بارے میں قارئین کو آگاہ کریں تو ان ناقدین کا حماکہ بڑی حد تک کسی ادیب کی مقبولیت کو گھٹا بڑھا سکتا ہے۔ یعنی انتخابات کے ذریعے ادیب کی شہرت کا فیصلہ جہاں پر اس کا اپنا فن کرتا ہے وہاں پر اگر اسے اس صنف سے متعلق تنقیدی شعور رکھنے والے مرتب، قارئین اور ناقدین میسر آ جائیں تو اس کے فن کے منصب کا صحیح اندازہ لگایا جاسکتا ہے۔

مذکورہ بیانات کی روشنی میں دیکھا جائے تو معلوم ہوتا ہے کہ اردو افسانے کے ناقدین نے اردو افسانے کے انتخابات اور ان انتخابات کے نتیجے میں کسی ادیب کو ملنے والی شہرت کو کم ہی جانے کی کوشش کی ہے البتہ چند استثنائی مثالیں ہیں۔ ایک مثال کا ذکر راقم اسی مضمون کے شروع میں ڈاکٹر انور سدید کے مضمون ہندوستانی اور پاکستانی رسائل کے ذریعے ہونے والے سروے کے حوالے سے کرچکا ہے۔ یعنی ناقدین کا انتخابات پڑھنے اور منتخب کرنے کی طرف کم دھیان دینے والا معاملہ منتخب ہونے والے افسانہ نگاروں کی شہرت کو کسی حد تک گھٹانے والا عمل ہے مگر ناقدین کی بے اعتنائی کے باوجود بھی افسانہ نگار کا کسی انتخاب کا حصہ بننا اُس کی شہرت میں اضافے کا سبب بنتا ہے یا اس کی اہمیت کو بڑھاتا ہی ہے۔

اگر ایک ہی افسانہ نگار کو ایک سے زیادہ مرتبین نے منتخب کیا ہو تو اس بات سے تو بڑی حد تک اس افسانہ نگار کی مقبولیت کا اندازہ لگایا جاسکتا ہے۔ اسی حوالے سے سوال یہ ہے کہ اردو افسانے میں ایسے کون سے افسانہ نگار ہیں جنہیں زیادہ انتخابات میں جگہ ملی ہے؟ یوں تو اردو افسانے میں اب تک کئی انتخابات شائع ہو چکے ہیں مگر راقم نے جن انتخابات تک رسائی حاصل کی ہے اُن کی فہرست درج ذیل ہے:

۱۔ شمع شبستان، جہاں لیکر بک لیب چاک بکسواراں، لاہور، ۱۹۲۵ء

۲۔ انگارے، مرتبہ احمد علی، نظامی پر لیں و کٹوریہ اسٹریٹ لکھنؤ، ۱۹۳۲ء

۳۔ کامیاب افسانے، مرتبہ، وزارت انصاری، صدیق بک ڈپو، لکھنؤ، ۱۹۳۳ء

۴۔ سات تارے، مرتبہ، سید وصی اشرف دہلوی، سول ایجنت صدیق بک ڈپو، لکھنؤ، ۱۹۳۹ء

۵۔ معیاری افسانے، منتخب، ابوالاثر حفیظ جالندھری، نیشنل بک فاؤنڈیشن، اسلام آباد، ۲۰۱۲ء

۶۔ یہ افسانے، انتخاب، امجد اسلام امجد، سنگ میل پبلی کیشنر، لاہور، ۱۹۹۲ء

۷۔ عہد ساز افسانے، مرتبہ، اطہر پروین، ترقی اردو یورونیڈیلی، س ان

۸۔ پاکستانی کہانیاں، انتخاب، انتظار حسین، آصف فرنخی، سنگ میل پبلی کیشنر، لاہور، ۲۰۰۰ء

۹۔ محبت کے افسانے، ترتیب انتخاب، آصف فرنخی، اردو اکیڈمی سندھ، کراچی، ۱۹۹۱ء

- ۱۰۔ برصغیر کے نامور افسانہ نگاروں کے منتخب افسانے، دھنک، مرتب، شفقت مرا، عفیف طحی، دارالعلم پبلی کیشنز، لاہور، ۱۹۹۹ء
- ۱۱۔ اردو افسانے۔ تجربی، حامدی کاشمیری، پروفیسر، مکتبہ جامعہ، نئی دہلی، ۲۰۰۶ء
- ۱۲۔ چھ افسانے، مرتبہ، سلیم اختر، ڈاکٹر، سنگ میل پبلی کیشنز، لاہور، ۱۹۹۸ء
- ۱۳۔ نئے افسانے، مقدمہ انتخاب، انیس ناگی، جمالیات، لاہور، سان
- ۱۴۔ ہم عصر اردو افسانہ، مرتبین، اے خیام، زاہد رشید، ظفر اکیڈمی، کراچی، ۲۰۱۷ء
- ۱۵۔ منتخب افسانے، مرتبہ شہزاد حسین، نذر یمنز پبلیشرز، لاہور، ۱۹۹۲ء
- ۱۶۔ اردو افسانے، مرتبہ سجاد ظہیر، نیشنل بک ٹرست انڈیا، نئی دہلی، ۱۹۷۲ء
- ۱۷۔ آزادی کے بعد دہلی میں اردو افسانہ، مرتبہ، قمریں، پروفیسر، اردو کادمی، دہلی، ۱۹۹۰ء
- ۱۸۔ اردو افسانے کی روایت، مرزا حامد بیگ، دوست پبلی کیشنز، اسلام آباد، ۱۹۱۷ء
- ۱۹۔ افسانے کے پانچ رنگ، مرزا حامد بیگ، اورینٹ پبلیشرز، لاہور، سان
- ۲۰۔ بیسویں صدی کے بہترین افسانے، نسوانی آوازیں، مرزا حامد بیگ، سارنگ پبلی کیشنز، لاہور، سان
- ۲۱۔ اردو کے شاہکار افسانے، مرتبہ: مرزا حامد بیگ، مطبوعہ: الحمرا پبلیشنگ۔ اسلام آباد، ۲۰۰۰ء
- ۲۲۔ میرا بہترین افسانہ، مرتبہ، محمد حسن عسکری، سنگ میل پبلی کیشنز، لاہور، ۲۰۰۰ء
- ۲۳۔ آزادی کے بعد اردو افسانہ، ایک انتخاب، گوپی چند نارنگ، ارتضی کریم، اسلام جمیشید پوری، قومی کونسل برائے فروع اردو زبان، نئی دہلی، ۲۰۰۳ء
- ۲۴۔ ناقابل فراموش افسانے، مرتبہ ناصر زیدی، نذر یمنز پبلیشرز، لاہور، سان
- ۲۵۔ سات ادیب، سات افسانے، مطبوعات شیخ غلام علی، لاہور، سان
- ۲۶۔ اردو کے مشہور افسانے، ادارہ کتاب گھر۔ لاہور، سان
- ۲۷۔ جگگاتے افسانے، ترتیب و انتخاب، منصور بخاری، گوشہ ادب، کوئٹہ، سان
- ۲۸۔ اردو کے بہترین افسانے، مرتب، آصف حسن، شمع بک ایجنسی، کراچی، سان۔
- ۲۹۔ میرے پندیدہ افسانے، مرتب، آصف ریاض قدیر، نیشنل بک فاؤنڈیشن، اسلام آباد، ۲۰۱۵ء
- ۳۰۔ الحمرا بہترین افسانے ۲۰۰۰ء، انتخاب، آصف فرشی، الحمرا پبلیشنگ، اسلام آباد، ۲۰۰۱ء
- ۳۱۔ ۱۹۶۲ء کے منتخب افسانے، انتخاب و مقدمہ، احرار نقوی، میری لائبریری، لاہور، ۱۹۶۵ء
- ۳۲۔ اردو کے ۱۲۵ افسانے، مرتب اور نگزیب عالمگیر، القمر انٹر پرائز، لاہور، ۲۰۱۰ء
- ۳۳۔ میرا پندیدہ افسانہ، مرتبہ، بشیر ہندی۔ اردو مکل۔ لاہور، سان
- ۳۴۔ نیا اردو افسانہ ایک انتخاب، مرتبین، رام لال، اظہار عثمانی، نیشنل بک ٹرست، انڈیا۔ ۱۹۹۵ء

- ۳۵۔ ۱۹۶۶ء کے منتخب افسانے، مرتب، ریاض احمد چودھری، مکتبہ میری لاہوری، لاہور، س، ۱۹۶۶ء
- ۳۶۔ ایوان اردو کے منتخب افسانے، ترتیب، زبیر رضوی۔ مخور سعیدی۔ اردو اکادمی، دہلی، ۱۹۹۵ء
- ۳۷۔ اردو کے شاہکار افسانے۔ مرتب۔ خالد شریف۔
- ۳۸۔ راوی افسانے، مرتب۔ صابر لودھی۔ پروفیسر، یونیورسٹی بکس، لاہور۔ ۱۹۸۹ء
- ۳۹۔ اردو کے لازوال افسانے، مرتب، صدیق شاہد، پروفیسر، الواقعہ پبلی کیشنز، لاہور، ۲۰۰۳ء
- ۴۰۔ نئے افسانے، ظفر کانپوری۔ کتاب منزل کشمیری بازار، لاہور، س، ۱۹۸۰ء
- ۴۱۔ منتخب افسانے، ۱۹۷۹ء مرتین۔ فتح محمد ملک۔ محمد منشایاد، مطبوعات حرمت، راولپنڈی، ۱۹۸۱ء
- ۴۲۔ بیسویں صدی کے منتخب افسانے، مرتب، سید معراج نیز،
- ۴۳۔ اردو افسانہ اور افسانہ نگار، ڈاکٹر فرمان فتح پوری، مکتبہ جامعہ لمبیڈ، دہلی، س، ۱۹۸۰ء
- ۴۴۔ ۱۹۶۱ء کے بہترین افسانوں کا انتخاب، ترتیب و انتخاب، محمد عاصم بٹ، تخلیقات، لاہور، س، ۱۹۶۱ء
- ۴۵۔ منتخب افسانے۔ ۱۹۸۲-۸۵ء، مرتب، نذر کشور کرم، پبلیشر زایندائیور نائز رجے، دہلی۔ ۱۹۸۶ء
- ۴۶۔ ۱۹۶۲ء کے بہترین افسانے، مکتبہ جدید، لاہور۔
- ۴۷۔ ۱۹۶۸ء کے منتخب افسانے، مرتب، ناصر زیدی۔ مکتبہ لاہوری۔ لاہور، ۱۹۶۹ء
- ۴۸۔ لا جواب افسانے، ترتیب و انتخاب، منصور بخاری، سیلز اینڈ سر و مز، کوئٹہ، ۲۰۱۵ء
- ۴۹۔ لا فانی افسانے، ترتیب و انتخاب، منصور بخاری، سیلز اینڈ سر و مز، کوئٹہ، ۲۰۱۳ء
- ۵۰۔ شہرت یافتہ افسانے، ترتیب و انتخاب، منصور بخاری، سیلز اینڈ سر و مز، کوئٹہ، س، ۱۹۸۰ء
- ۵۱۔ یادگار افسانے، مرتبہ، کرشن چندر، محمود پبلی کیشنز، لاہور، س، ۱۹۸۰ء
- ۵۲۔ پریم چند صدی کے افسانے، مرتبہ: اتر پردیش اکیڈمی، مطبوعہ، اتر پردیش اکیڈمی، لکھنؤ، ۱۹۸۲ء
- ۵۳۔ افسانے، مرتبہ، شہزاد حسین، نذر سنسن پبلیشرز، لاہور، ۱۹۹۲ء
- ۵۴۔ بر صغیر پاک و ہند کے منتخب افسانے، مرتب، سید فرید حسین، فرید پبلیشرز، کراچی، ۲۰۱۳ء
- ۵۵۔ بہترین نئی کہانیاں، مرتبہ: اعجاز راہی، واحمد داؤد، دستاویز پبلی کیشنز، راولپنڈی، ۱۹۸۰ء
- ۵۶۔ بے مثال افسانے، مرتب، روحی کنجماہی، شعاعِ ادب، لاہور، ۱۹۸۸ء
- ۵۷۔ صنف نازک کی کہانیاں، مرتب: ڈاکٹر ہارتو نسوسی، الحمد پبلی کیشنز، لاہور، ۱۹۹۶ء
- منکورہ انتخابات کو مد نظر رکھ کر اگر اس بات کی تحقیق کی جائے کہ کتنے افسانے نگاروں کو ان میں زیادہ جگہ ملی ہے تو اس کی فہرست درج ذیل ہے مگر یاد رہے کہ منکورہ فہرست اردو افسانے کے انتخاب کی ناکمل فہرست ہے۔ مگر پھر بھی یہ اس قدر مختصر نہیں ہے کہ اس کو مد نظر رکھ کر اس سوال کا جواب نہ دیا جا سکتا ہو کہ اردو افسانے کے انتخابات میں کتنے افسانے نگاروں کو زیادہ مقبولیت حاصل ہوئی ہے۔ انتخابات کے مقبول افسانے نگاروں میں راجندر سنگھ بیدی، کرشن

چندر، قرة

اعین حیدر، عصمت چفتائی، سعادت حسن منٹو، پریم چندر، انتظار حسین، غلام عباس، احمدندیم قاسمی، اشغال احمد، ممتاز مفتی، بلونت سنگھ اور منشاء یاد کے نام قابل ذکر ہیں۔

اردو افسانے کے انتخابات میں مذکورہ افسانہ نگاروں کے جن افسانوں کو زیادہ منتخب کیا گیا ہے ان میں راجندر سنگھ بیدی کے افسانوں میں "لاجونی"، "اپنے دکھ مجھے دے دو" اور "بل" شامل ہیں، کرشن چندر کے افسانوں میں "کچرا بابا"،

"مہالکشمی کا بل" اور "کالوبھنگی" قابل ذکر ہیں۔ قرۃ العین حیدر کے "ستاروں سے آگے"، "فولو گرافر" اور "نظارہ درمیاں ہے"، کو مقبولیت ملی۔ عصمت چفتائی کے افسانے "چوتھی کا جوڑا" اور "لخاف" اہم ہیں۔ سعادت حسن منٹو کے افسانوں میں "ٹوبہ ٹیک سنگھ"، "نیا قانون"، اور "کالی شلوار" شامل ہیں۔ پریم چندر کے افسانہ "کفن" کو اردو افسانے کے انتخابات میں اتنی بار جگہ ملی ہے کہ بیشتر مرتبین نے ان کے افسانہ "کفن" کے علاوہ کم ہی کسی اور افسانے کو منتخب کیا ہے۔

یعنی جب بھی کسی مرتب نے اپنے انتخاب میں پریم چندر کے کسی ایک افسانے کو منتخب کرنے کے بارے سوچا تو وہ کفن کو کم سے کم ہی نظر انداز کر پایا۔

انتظار حسین کے انتخابات میں، مقبولیت حاصل کرنے والے افسانوں میں آخری آدمی سرفہرست ہے، اس کے علاوہ ہندوستان سے ایک خط اور خواب اور تقدیر بھی قابل ذکر افسانے ہیں۔

غلام عباس کے افسانوں میں "آنندی" زیادہ شہرت حاصل کرنے والا افسانہ ہے جبکہ اس کے علاوہ "اس کی بیوی" اور "اوورکوٹ" کو بھی چندا انتخابات میں جگہ ملی۔

احمدندیم قاسمی کے افسانوں میں "گندسا"، "لارنس آف ٹھلپیا"، اور "بین" زیادہ منتخب ہونے والے افسانے ہیں۔

پریم چندر کے افسانہ "کفن" کی طرح اشغال احمد کے بھی ایک ہی افسانہ "گذریا" کو انتخابات میں بار بار منتخب کیا گیا۔

ممتاز مفتی کا انتخابات میں زیادہ منتخب کیا جانے والا افسانہ "آپا"، اہمیت کا حامل ہے: بلونت سنگھ کا "جگا" اور منشاء یاد کے افسانوں میں "تماشا" اور "بوکا" کو انتخابات میں زیادہ منتخب کیا گیا۔

مذکورہ افسانہ نگاروں کے افسانوں میں سے جس افسانے کو سب سے زیادہ انتخابات میں جگہ ملی وہ پریم چندر کا "کفن" ہے۔ اب سوال یہ ہے کہ کفن ہی کو باقی افسانوں کے بجائے انتخابات میں زیادہ جگہ کیوں ملی؟ مختلف ناقدین نے افسانہ "کفن" پر تقدید لکھتے ہوئے اپنی اپنی نظر سے اس کی مقبولیت کے اسباب جانے کی کوشش کی ہے۔ رقم کا مطبع نظر بہاں پران ناقدین کی تقدید کا محکمہ کرنا نہیں ہے بلکہ اس افسانے کی شہرت کے پیچھے ان وجوہات کو جانے کی کوشش کرنا ہے جن وجوہات نے اس افسانے کو پون صدی

سے زیادہ گزرجانے کے بعد بھی لوگوں کے اذہان سے مونہیں ہونے دیا۔ اس بات میں کوئی شک نہیں ہے کہ اس افسانے کی مقبولیت کے پیچھے اس کی اشاعت کا زمانہ (۱۹۳۵ء)، اس کا موضوع، موضوع کے بیانیے کے لیے صفت افسانہ کا قلب اور اس کو بیان کرنے والا راوی بڑی اہمیت کے حامل ہیں۔ یہ افسانہ جہاں اپنے اسلوب، بہیت اور تنکنیک کے اعتبار سے عمدہ افسانہ ہے وہاں اس کا موضوع خاص طور پر اہمیت کا حامل ہے۔

افسانے کے موضوع پر بات کرنے سے قبل افسانے کے مرکزی کرداروں اور واقعہ کا مختصر ذکر درج ذیل ہے:

کہانی تین مرکزی کرداروں گھیسو (باپ) (مادھوکی بیوی) اور بدھیا (مادھوکی بیوی) پر مشتمل ہے۔ کہانی کا آغاز نہ صرف تینوں کرداروں کا تعارف کرواتا ہے بلکہ قارئین کو ان کرداروں سے متعلق مزید جانے کے لیے مجسس کر دیتا ہے:

”جھوپڑے کے دروازے پر باپ اور بیٹا دنوں ایک بجھے ہوئے الاؤ کے سامنے خاموش بیٹھے ہوئے تھے اور اندر بیٹھے کی نوجوان بیوی بدھیا دریزوہ سے پچھاڑیں کھاری تھی اور رہ کر اس کے منہ سے ایسی دل خراش مددانگت تھی کہ دونوں لکبیج ہام لیتے تھے۔“ (۱۳)

افسانے کا آغاز قاری کو آگے بڑھ کر مذکورہ کرداروں کی حقیقت جانے پر مجبور کر دیتا ہے۔ وہ آگے بڑھتا ہے تو اُسے معلوم ہوتا ہے۔ بدھیا دریزوہ سے مردی تھی گنگر باپ (گھیسو) بیٹا (مادھو) الاؤ کے سامنے بیٹھ کر آلو بھون کھون کھارے تھے۔ اسی دوران میں بدھیا (مادھوکی بیوی) دریزوہ سے بچ پیٹ میں لے کر مرگی۔

گھیسو اور مادھوکام چور اور سست تھے۔ مگر انھیں اپنی کام چوری اور سستی پر پچھتا و انہیں تھا۔ دراصل ان کے ذہن میں یہ بات بیٹھ بچی تھی کہ ان کے آس پاس جو لوگ کام کرتے بھی تھے ان کی حالت کوں سی قابل رشک تھی۔ بدھیا کی موت پر انھیں ذکھ سے زیادہ پریشانی ہوئی۔ کیونکہ اس موت نے باپ بیٹے کے لیے کفن خریدنے کی فکر پیدا کر دی تھی۔ یہ پریشانی یوں عارضی ثابت ہوئی کہ انھیں گاؤں والوں سے کفن کے پیے مل گئے اب اتنی محنت اور رو دھو کر حاصل کی گئی رقم کو کفن جیسی شے پر خرچ کرنا انھیں مناسب نہ لگا۔ کیونکہ ان کے نزدیک کفن نے جل کر بالآخر اکھی ہوتا ہو جانا تھا۔ وہ ان پیسوں کا کفن خریدنے کے بجائے پیٹ کی آگ بجھانے چل پڑے۔ انہوں نے خوب کھایا، خوب پیا، حتیٰ کہ بچا کھپا بانٹ بھی دیا۔ خوب کھاپی کر، خوب ناچے اور نشے میں مست ہو کر گر پڑے۔

مذکورہ مختصر کہانی گھیسو اور مادھوکی ذات کے بارے کئی سوال اٹھا رہی ہے۔

مثلاً وہ آلوں کو چھوڑ کر بدھیا کی طرف کیوں نہیں گئے؟ بدھیا کی موت پر کفن خریدنے کے بجائے پیٹ کی آگ بجھانے کیوں چل پڑے؟ اتنی نازک صورت حال میں کھانا کھانے کا خیال ہی انھیں کیوں آیا؟ انہوں نے رقم کسی اور خواہش کو پورا کرنے میں خرچ کیوں نہیں کی؟ گھر میں بے کفن لاش کو چھوڑ کر جب وہ کفن کی خاطر گھر سے نکلتے تو کیا ان کا تھی کفن نہ خریدنے کا ارادہ تھا یا پھر پیسے مل جانے کے بعد ان کی نیت بدل گئی؟ اور اگر نیت بدی تو اسی

کون سی خواہش تھی جس کی خاطر ان کے فصلے میں تبدیلی آئی؟ وہ اندر سے بچھے تھے یا پھر انھیں بھایا گیا تھا؟ مذکورہ سوالات کو پیش نظر رکھتے ہوئے ایک تو گھیسو اور ماڈھو جیسے کرداروں کی نفسیاتی حقیقت سمجھی جاسکتی ہے۔ دوسرا انھی سوالوں کے جوابات کے ذریعے اس موضوع کو بھی سمجھا جا سکتا ہے جس نے پریم چند کے اس افسانے کی مقبولیت کو بڑھانے میں شاید سب سے زیادہ اہم کردار ادا کیا ہے۔ کیونکہ ان تمام سوالات کے جوابات کا تعلق انسان کی اس جلسے کے ساتھ ہوا ہے جس کا مقابلہ انسان تب سے کر رہا ہے جب سے وہ دنیا میں آیا ہے۔ رقم کے نزدیک گھیسو اور ماڈھو کی ذات متعلق اٹھائے گئے تمام سوالات بھوک جیسی طاقتوں جلسے کی طرف اشارہ کرتے ہیں، وہ بھوک جواز سے نوع انسانی کے لیے ایک سنجیدہ مسئلہ بنی رہی ہے۔ جس کو مٹانے کے لیے انسان چوری، ڈیکھنے اور قتل تک کرنے سے بھی بازنہیں آتا۔ اسی بھوک کی وجہ سے وہ دوسروں کا حق مارنے پر بھی مجروب ہو جاتا ہے۔ لاپچی، خود غرض، حرام خور اور سودخور بھی کہلاتا ہے۔ یہ کھیل انسانی تاریخ میں ہمیشہ سے جاری ہے۔ آنے والی نسلیں بھی اس بھوک کا مقابلہ کریں گی۔ انھیں بھی اپنے جسمانی تقاضوں کی تکمیل کے لیے وہ سب کچھ کرنا پڑے گا جو ہر نسل اپنے اپنے زمانے میں کرتی رہی ہے۔ مگر اسی دنیا میں بستے والے کچھ انسان ایسے بھی ہوتے ہیں جو اس پیٹ کے آگے ہتھیار ڈال دیتے ہیں۔ وہ اس کے حقوق ادا کرنے میں ناکام ٹھہرte ہیں۔ کبھی سماجی نا انصافیاں انھیں ایسا کرنے پر مجبور کرتی ہیں، کبھی فطرت ان کے لیے سازگار نہیں ٹھہری اور کبھی ان کی اپنی ہی کاہلی اور سستی ہی فطرت کا مقابلہ نہیں کر پاتی۔ نتیجًا بھوک غلبہ پا جاتی ہے اور وہ بھی پیٹ کی بھوک۔ انسان اپنی جنہی بھوک تو مختلف ذرائع سے مٹا سکتا ہے مگر پیٹ کی بھوک مٹانے کے لیے اسے لازمی طور پر کارزار جہاں میں اترنا پڑتا ہے۔ گھیسو اور ماڈھو بھی اس میدان میں کبھی اترے ہوں گے مگر انھیں منہ کی کھانی پڑی ہوگی۔ شاید وہ کارزار ایسا تھا جہاں پر جتنا بھی لڑایا جائے بالآخر شکست ہی کا منہ دیکھنا پڑتا تھا، دنیا کے حکمران، جاگیر دار اور سرمایہ دار بھوک پر فتح پانے والے میدان کو شاید اس طرح کا بنا ڈالتے ہیں جہاں پر فتح صرف وہی حاصل کر پاتے ہیں۔ باقیوں کو بالعموم ہارنا ہی پڑتا ہے ہارنے والے بچھے ڈھیر کی طرح جس کا ذکر پریم چند نے اپنے افسانے میں کیا ہے۔ گھیسو اور ماڈھو بھی اندر سے ہار کر بچھے گئے تھے۔ نتیجًا کاہلی اور سستی کو اپنا شعار بنالیا۔ جس کے نتیجے میں ان کی بھوک میں اضافہ تو ہوا، کی نہ آئی۔ بھوک کی جلسہ ان پر اس قدر حاوی ہو گئی کہ وہ آلوؤں کو چھوڑ کر بدھیا کی طرف نہ جاسکے۔ بدھیا کی موت پر اس کا کفن خریدنے کے بجائے پیٹ کی بھوک مٹانے چل پڑے۔ اتنی نازک صورت حال میں بھی کھانا کھانے ہی کا خیال انھیں اس لیے آیا کہ وہ اپنے فطری جسمانی تقاضے کی تکمیل سے محروم تھے۔ انھوں نے کفن کی مدد میں ملنے والی رقم کو کسی اور خواہش پر خرچ اس لیے نہیں کیا کیونکہ ان کی بنیادی ضرورت پوری ہوتی تو وہ مزید کسی خواہش کو اپنے دل میں پیدا کرنے کی جرات کرتے۔

گھر میں بے کفن لاش کو چھوڑ کر جب وہ کفن کی خاطر نکلے تو واقعی وہ کفن کی خاطر ہی نکلے تھے مگر روپے ہاتھوں میں آ جانے کے بعد ان کی نیت میں پھیر آ گیا۔ پھیر کیوں آیا؟ اس کی وجہ یہی تھی کہ بہت زیادہ بھوک نے ان

کی تمام حیات کھانے کے حصول پر مرکوز کر دی تھیں۔ باقی تمام باتوں کو انھوں نے نظر انداز کر دیا یا خود بخوبی نظر انداز ہو گئیں۔ بدھیا جب دروزہ سے ترپ رہی تھی اس وقت بھی گھیسو اور مادھو پر بدھیا کی چیخ و پکار سے زیادہ بھوک حاوی تھی۔ ویسے بھی جب جنم کو روٹی کی ضرورت ہوتو بھوک کی جلت کا پیدا ہونا فطری بات ہے، مگر جس موقع پر گھیسو اور مادھو نے اپنی جملی خواہش کی تکمیل کو اہمیت دی وہاں پر ان کا یہ عمل معاشرتی قوانین کے خلاف بغاوت تھی اور یہ بغاوت انھوں نے تھک ہا کر کی۔ وہ جانتے تھے کہ وہ جو کر رہے تھے معاشرتی اقدار کے خلاف تھا۔ مگر انھوں نے اس پورے غیر منصفانہ سماج اور اس کی بنائی گئی اقدار کو ٹھکرا کرو کیا جو انھیں ٹھیک لگ رہا تھا۔ اور وہ جس حالت میں تھے اُس حالت میں انھوں نے متفقہ طور پر اس بے حسی کے جرم کو صحیح عمل قرار دے دیا جس کا وہ ارتکاب کرنے جا رہے تھے۔

بھوک ان پر اس قدر غالب آچکی تھی کہ وہ دو اور دو چار روٹیاں کہنے پر مجبور تھے۔ وہ جتنی بھوک برداشت کر پکے تھے اس حال میں تو وہ چاند کو بھی روٹی کی شکل سا قرار دینے پر مجبور تھے۔ انھیں کھانا کھانے کے سوا اور کوئی عمل اہم نہیں لگ رہا تھا۔ پھر کھانے کے بعد شراب پینے کا عمل خود کو فراموش کر دینے کی طرف اشارہ کرتا ہے۔ وہ اپنی جملی احتیاج پوری کرنے کے بعد اس قدر پر سکون ہو گئے تھے کہ انھوں نے اس سکون کی خیرات میں بچی ہوئی پوریاں پاس بیٹھے بھکاری کو دے ڈالیں۔ جلت چونکہ نجات دہندہ کا کردار ادا کرتی ہے۔ یہاں بھی بھوک کی جلت نے ان کے عضویہ کو سکون بخش کر نجات دہندگی کا فریضہ سرانجام دیا۔
بقول ڈاکٹر نعیم احمد:

”جلت کا اصل وظیفہ عضویہ کو حالت اٹھانا سے واپس حالت سکون میں لاانا ہے۔“ (۱۵)
کہانی میں بھی بھوک کی جلت نے ان کا جسمانی تقاضا پورا کر کے ان کے عضویہ کو سکون پہنچادیا مگر ممکن ہے انھیں دوبارہ ہوش میں آ کر یہ جان کر افسوس ہو کہ بدھیا بار بار مرنے والی نہیں۔
فرائیڈ کے مطابق تو جلت بار بار اٹھانا یا کچھا و سے عضویہ کو حالت سکون میں لے آتی ہے مگر ہو سکتا ہے کہ گھیسو اور مادھو کے ساتھ جلت یہ کھیل کھیلے کہ ان کے عضویہ میں بار بار کچھا اور اٹھانا تو پیدا کرے مگر انھیں سکون کی حالت میں نہ لے کر آئے۔ مجموعی طور پر افسانہ ”کفن“ کی مقبولیت کے اسباب میں اس افسانے کا موضوع خاص طور پر اس حوالے سے اہم ہے کہ ایک تو اس میں انسانی افلام اور اس کے نتیجے میں پیدا ہونے والی بھوک کو موضوع بنایا گیا ہے۔ دوسرا یہ افسانہ جس زمانے میں لکھا گیا ہے وہ زمانہ جنگ عظیم اول کے بعد کا زمانہ تھا، پھر انگریزوں کی اجارہ داری کا زمانہ تھا، جس کے نتیجے میں ہندو مسلم معاشری سلطھ پر روز بروز تنگ دست ہوتے جا رہے تھے۔ لہذا اس زمانے میں بھی لوگوں کو اس موضوع میں کشش محسوس ہوئی۔ اس کے بعد دوسری جنگ عظیم نے رہی سہی کسر نکال دی۔ عالمی سلطھ پر بھوک میں مجموعی طور پر اضافہ ہی ہوا، پھر ۱۹۴۷ء میں تقسیم کا دور آیا اور تقسیم کے بعد کے حالات نے بھی مہاجرین اور پاکستان میں بسنے والے ایک مخصوص پسمندہ طبقے کے لیے بھوک جیسے سعین مسئلے کو قائم رکھا۔ ان

تمام ادوار میں جہاں اس کا موضوع عوام کی توجہ بن تارہ، وہاں اس کا عنوان بھی تو جہ کھینچتا ہے آج بھی ہم یہ دعویٰ نہیں کر سکتے کہ ہم نے کمل طور پر غربت پر فتح حاصل کر لی ہے۔ افسانہ ”کفن“ کی مقبولیت میں دیگر پہلوؤں کے ساتھ ساتھ یہ پہلو بھی بڑی اہمیت کا حامل ہے کہ اسے پاک و ہند کے اردو نصبات میں کافی حد تک جگہ ملی ہے۔ ظاہری بات ہے جو فن پارہ نصبات کا حصہ بن جائے اس کی مقبولیت میں اضافہ ہونا لازمی بات ہے۔ اسی طرح اس افسانے پر ہندوستانی ادیب گلزار راما بھی بننا پکے ہیں۔ اس ڈرامے نے بھی کسی نہ کسی حد تک اس افسانے کی شہرت میں اضافہ ہی کیا ہے۔

اگر یہ دیکھا جائے کہ اردو افسانے میں ایسا کون سا افسانہ نگار ہے جس کے افسانوں کے انتخابات زیادہ تعداد میں شائع ہوئے ہیں، یعنی ایسا انتخاب جس میں ایک ہی افسانہ نگار کے افسانوں کو بنیاد بنا کر انتخاب مرتب کیا جائے تو اس حوالے سے بھی پریم چندر کی مقبولیت کسی سے کم نہیں ہے۔ اب پریم چندر کے انتخابات میں افسانہ ”کفن“ شامل نہ ہو، یہ مشکل بات ہے، یہی تمام وجہات افسانہ ”کفن“ کی شہرت کو روز بروز بڑھاتی ہوئی نظر آ رہی ہیں۔ ”کفن“ کے علاوہ غلام عباس کا ”آنندی“، سعادت حسن منٹو کا ”ٹوبہ ٹیک سنگھ“، انتظار حسین کا ”آخری آدمی“، راجندر سنگھ بیدی کا ”لا جونت“، کرشن چندر کا ”کچر ابابا“، متاز مفتی کا ”آپا“، اشfaq احمد کا ”گذریا“، عصمت چغتائی کا ”چوتھی کا جوڑا“،

قرۃ العین حیدر کا ”ستاروں سے آگے“، بلونٹ سنگھ کا ”جگا“، اور احمد ندیم قاسمی کا ”گنڈ اسما“، وہ افسانے ہیں جنہیں اردو افسانے کے انتخابات میں بار بار منتخب کیا گیا۔ ان افسانوں کو بھی ”کفن“ سے زیادہ نہیں تو اس کے قریب قریب شہرت ضروری ہے۔

ان تیرہ افسانہ نگاروں کی اور ان کی تخلیقات کی اہمیت اپنی جگہ مگر مجموعی طور پر صنف افسانہ کی مقبولیت اور اس کے تخلیقی منصب کو بڑھانے میں چند اور افسانہ نگاروں کا بھی حصہ ہے۔ جن کا ذکر نہ کرنا ادبی ناصافی ہے، ویسے بھی یہ افسانہ نگار ایسے نہیں ہیں کہ جن کو انتخابات میں جگہ نہیں ملی ہو بلکہ ان تخلیق کاروں کا شمار بھی ان افسانہ نگاروں میں ہوتا ہے جن کو اردو افسانے میں نہ صرف شہرت ملی بلکہ ان کو بھی اردو افسانے کے انتخابات میں منتخب کیا گیا ہے مگر نسبتاً کم منتخب کیا گیا ہے، اس کی وجہ مرتب کا ذاتی ذوق بھی ہو سکتا ہے اور قارئین کا بھی۔ بہر حال اس موضوع پر راقم اس سے قبل بھی بات کر چکا ہے، یہاں مقصود صرف یہ ہے کہ ان افسانہ نگاروں کے افسانوں کا بھی حوالہ دیا جائے جن کے افسانے نہ صرف مقبول بھی ہیں بلکہ انھیں ہر طرح کے قارئین کی طرف سے قبولیت اور پسندیدگی کی سندل چکی ہے۔

مثلاً بانو قدسیہ کا افسانہ ”امتر ہوت اداسی“، اسد محمد خان کا ”تر لوجن“، انور سجاد کا ”گائے“، ہاجرہ مسروہ کا ”عاقبت“، نیر مسعود کا ”طاوس چمن کی بینا“، مرزا حامد بیگ کا ”مغل سرائے“، حیات اللہ النصاری کا ”آخری کوشش“، علی عباس حسینی کا ”میلہ گھونٹی“، جیلانی بانو کا ”موم کی مریم“، محمد سلیم الرحمن کا ”سامبیریا“، سید محمد اشرف کا ”آدمی“، ابراہیم جلیس کا ”دودھ کی کمھی“، سید رفیق حسین کا ”گوری ہو گوری“، خالدہ حسین کا ”پرندہ“، رشید

اجد کا ”ست رنگے پرندے کے تعاقب میں“ سریندر پرکاش کا ”بجوکا“ براج میں را کا ”و“ رضیہ جادہ ظہیر کا ”اللہ دے بنہ لے“ واجدہ قسم کا ”ترن“ ممتاز شیریں کا ”آئینہ“ قدرت اللہ شہاب کا ”ماں جی“ احمد داؤد کا ”دشمن دار آدمی“ براج کوں کا ”کنوں“ رحمان مذنب کا ”پتلی جان“ اور آغا با بر کا ”گلاب دین چٹھی رسائی“ قابل ذکر افسانے ہیں۔ ان افسانوں کے علاوہ بھی کئی افسانہ نگاروں کے اہم افسانے ہیں جن کا ذکر رقم نہیں کر سکا۔ مذکورہ افسانوں کی فہرست نامکمل ہے، کیونکہ کئی اور ایسے افسانہ نگار ہیں جنہوں نے اردو افسانے کو تخلیقی سطح پر تو قیزی خشی ہے۔

مجموعی طور پر اردو افسانے کے انتخابات پر نظر ڈالی جائے تو معلوم ہوتا ہے کہ جن افسانہ نگاروں اور جن افسانوں کو اردو افسانے کے انتخابات میں جگہ ملی ہے وہ تخلیقات یقیناً اس شہرت و مقبولیت کے قابل تھیں، چند مثالوں کو چھوڑ کر بیشتر مرتبین نے انتخابات میں انھیں تخلیق کاروں کی تخلیقات کو جگہ دی جو واقعی اس قابل تھیں کہ انھیں بار بار انتخابات میں شائع کیا جاتا۔

حوالہ جات:

- ۱۔ نوراللغات، جلد اول، مولوی نور الحسن نیر، نیشنل بک فاؤنڈیشن، اسلام آباد، ۲۰۰۶ء، ص: ۳۹۰۔
- ۲۔ فہنگ آصفیہ، جلد اول، مرتبہ: سید احمد دہلوی، اردو سائنس بورڈ، لاہور، ۲۰۱۰ء، ص: ۲۲۰۔
3. Mariam Webster, (11th ed.). Spring field, Mariam Webster
4. Kitabistan, Bashir A. Qureshi, Kitabistan Publishing, Lahore, Page No: 29
- 5۔ عبادت بریلوی، ڈاکٹر، اردو ترقیہ کا ارتقا، الجمن ترقی اردو پاکستان، کراچی، ۲۰۰۱ء، ص: ۱۰۲۔
- 6۔ مرزاحامد بیگ، اردو افسانے کی روایت، دوست پبلی کیشنز، اسلام آباد، ۲۰۱۲ء، ص: ۱۹۔
- 7۔ پروفیسر حامدی کاشمیری، اردو افسانہ — تجزیہ، مکتبہ جامعہ نیشنل دہلی، ۲۰۰۶ء، ص: ۲۶، ۲۵۔
- 8۔ اردو افسانے کی روایت، ص: ۱۹۔
- 9۔ انور سدید، ڈاکٹر، ایک صدی کے افسانے، مقبول اکیڈمی، لاہور، سن، ص: ۱۲۳۔
- 10۔ محمد حسن عسکری، مرتبہ: میرا بہترین افسانہ، سنگ میل پبلی کیشنز، لاہور، ۲۰۰۹ء، ص: ۸، ۹۔
- 11۔ ایضاً، ص: ۱۲۔
- 12۔ انتظار حسین، آصف فرنخی، انتخاب: پاکستانی کہانیاں، سنگ میل پبلی کیشنز، لاہور، ۲۰۰۰ء، ص: ۱۱، ۱۰۔
- 13۔ شفیق مرزا، عفیف طحہ، مرتبہ: دھنک، دارالعلم پبلی کیشنز، لاہور، ۱۹۹۹ء،
- 14۔ اورنگزیب عالمگیر، ڈاکٹر، مرتبہ: اردو کے ۲۵ افسانے، القمر اسٹرپرائز، لاہور، ۲۰۱۰ء، ص: ۱۲۲۔
- 15۔ نعیم احمد، ڈاکٹر، فرائیڈ، نظریہ تحلیل نفی، مشعل بکس، لاہور، ۲۰۰۲ء، ص: ۲۳۔

ما آخذ:

- ۱۔ انتفار حسین، آصف فرنجی، انتخاب، پاکستانی کہانیاں، لاہور، سنگ میل پبلی کیشنز، ۲۰۰۰ء۔
- ۲۔ انور سدید ڈاکٹر، ایک صدی کے افسانے، لاہور، مقبول اکیڈمی، س۔ن۔
- ۳۔ اورنگ زیب عالمگیر، ڈاکٹر، مرتبہ، اردو کے ۲۵ افسانے، لاہور، القمر اٹرپرائزر، ۲۰۱۰ء۔
- ۴۔ حامد کشمیری، پروفیسر، اردو افسانہ—تجزیہ، دہلی، مکتبہ جامعہ، ۲۰۰۶ء۔
- ۵۔ سعید احمد دہلوی، مرتبہ، فربنگ آصفیہ، جلد اول، لاہور، اردو سائنس بورڈ، ۲۰۱۰ء۔
- ۶۔ شفیق مرزا، عفیف طحہ، مرتبہ، دھنک، لاہور، دارالعلوم پبلی کیشنز، ۱۹۹۹ء۔
- ۷۔ عبادت بریلوی، ڈاکٹر، اردو تنقید کا ارتقاء، کراچی، انجمن ترقی اردو پاکستان، ۲۰۰۱ء۔
- ۸۔ مرزا حامد بیگ، اردو افسانے کی روایت، اسلام آباد، دوست پبلی کیشنز، ۲۰۱۳ء۔
- ۹۔ نعیم احمد، ڈاکٹر، فرائید نظریہ تحلیل نفسی، مشعل بکس، ۲۰۰۶ء۔
- ۱۰۔ نور اکسن، مولوی، نور العفات، اسلام آباد، پیشناک فاؤنڈیشن، ۲۰۰۶ء۔